

زمینداری اور جاگیراری کا تاریخی پس منظر

۱

(جناب مولوی محمد تقی الدین صاحب شیخوئی دہارہ بنگلی)

(۲)

زمانہ خلافت کے ابتدائے ذیل میں چندان لوگوں کے نام درج کئے جاتے ہیں جن کو رسول اللہ اور خلفاء راشدین نے قطائع دے تھے۔

(۱) رسول اللہ نے ابوسبر و عمرؓ کو قطیعہ دیا تھا (الخزاج لابی یوسف)

(۲) حضرت علقمہؓ کو حضرموت میں ایک زمین دی تھی (ترمذی)

(۳) حضرت زبیرؓ کو زمین کا ایک بڑا حصہ دیا تھا (الخزاج لابی یوسف)

(۴) حضرت بلالؓ بن حارث کو ”واوی عقیق“ عطا کیا تھا (الاموال)

(۵) فرات بن حیان عجمیؓ کو ”ہامہ“ میں ایک زمین دی تھی (الاموال)

(۶) ہامہ کے بعض دوسرے لوگوں کو بھی بجز زمین دی تھی

(۷) عبداللہ بن مسعودؓ کو مدینہ میں مکان دے تھے (مشکوٰۃ)

(۸) ابورافع کے خاندان کو بجز زمین کا ایک بڑا حصہ دیا تھا (الخزاج لابی یوسف)

(۹) انصار میں سے ایک شخص سلیط نامی کو زمین دی تھی (الاموال)

(۱۰) عبدالرحمن بن عوفؓ کو زمین دی تھی (مسند امام احمد)

بجز زمین کو قابل کاشت بنانے کے لئے رسول اللہ نے عام اعلان کر دیا تھا کہ زمین اللہ کی ہے اور انسان اللہ کے بندے ہیں جو شخص بھی بجز زمین کو زیر کاشت لا سکتا ہے لائے وہ زمین اسی کی ملک ہوگی (نصب الراية والخزاج لابی یوسف)

رسول اللہ کے بعد خلفاء راشدین نے بھی اس سلسلہ کو قائم رکھا اور متعدد صحابہ مثلاً سعد بن وقاصؓ، عبداللہ بن مسعودؓ، نافعؓ، جنابؓ، زبیرؓ، اسامہ بن زیدؓ، عمار بن یاسرؓ، سعد بن مالکؓ وغیرہ کو قطائع دئے۔ اور عام اعلان کر دیا کہ جو شخص بھی بنجر زمین کو آباد کرے گا وہ اس کی بدو جائے گی (بنجاری والا مال) (الخراصین)

زمانہ خلافت میں اس طرح بہت سی بنجر زمینیں لوگوں کے استعمال میں آگئی تھیں اس سلسلہ میں مزید سہولتوں کا بہتہ حسب ذیل تصریحات سے چلتا ہے
حضرت عمرؓ نے بصرہ کے گورنر ابو موسیٰ اشعریؓ کو قطائع کے بارے میں جو فرمان لکھا تھا اس کی دفعات یہ ہیں

- (۱) ”قطائع“ دینے میں کسی کا نقصان نہ ہو
 - (۲) خراجی زمین نہ ہو (جو بالعموم کاشتکاروں کی ملکیت ہوتی تھی)
- حضرت عمر بن عبدالعزیزؓ نے اپنے گورنر کے نام یہ فرمان لکھا تھا۔

”یعنی خالصہ (سرکاری) آراضی میں لوگوں میں تقسیم کر دو اور پیداوار کی حیثیت کے مطابق خلافت کو جتنا بھی وہ ٹیکس ادا کریں اس کو منظور کر دو۔ اگر زمین زیادہ خراب ہے تو مفت دے دو۔ اور اگر آباد کاری کے لئے کوئی شخص تیار ہو تو سرکاری خزانہ کے اخراجات سے کاشت کراؤ (مگر زمین خالی نہ رہے دو)“

تاریخ کے طلباء پر یہ بات واضح ہے کہ جن بزرگوں کے نام قطائع کے سلسلہ میں درج کئے گئے ہیں وہ سب خدمتِ خلق کے لئے وقت تھے۔ ان کے علاوہ اہل قطائع کاشتکار ہوتے جو خود کاشت کر کے خود بھی منتفع ہوتے اور سرکاری ٹیکس کی ادائیگی کے ذریعہ مفادِ عامہ کی بھی خدمت کرتے۔ تاریخِ خلافت میں ایک نظیر بھی اس کے خلاف نہیں پیش کی جاسکتی کہ قطعات کسی کے پاس عیش و آرام کے سامان بنے ہوں۔ چنانچہ قاضی ابویوسفؒ زمانہ خلافت کے نام قطائع کے متعلق یہ کلیہ بیان کرتے ہیں۔

بہت سی روایتیں اس بات کے ثبوت کے لئے موجود ہیں کہ رسول اللہ اور آپ کے بعد خلفائے نے لوگوں کو قتل دے دیے تھے، رسول اللہ نے تالیفِ قلوب کے لئے اور آراہنی کو قابلِ کاشت بنانے کے لئے قتل دے دیے تھے۔ ایسے ہی خلفائے نے جن لوگوں کو قتل دے دیے وہی لوگ تھے جن کا اسلام میں کوئی فائدہ تھا اور وہ قیامِ امن و امان پر مامور تھے۔ رسول اللہ اور خلفائے نے اسی میں ملک و قوم کی بہتری سمجھی تھی اگر یہ بات نہ ہوتی تو کسی کو کسی کا حق دینے کا سوال ہی نہ تھا۔

الغرض قتل ان لوگوں کو اس لئے نہ دئے گئے تھے کہ اس کے ذریعہ وہ عیش و آرام کر سکیں بلکہ یہ قتل ان کو معاش کی فکر سے آزاد کر کے خدمتِ خلق کے لئے وقف ہو جانے کا سامان کر دیتے تھے خلیفہ کے فتیہ است | حکومتِ الہی میں زمین و جان و ذاتی وقار اور اقتدار بڑھانے کے لئے نہ ہوتی تھی بلکہ عام مفاد اور خدمتِ خلق کا ذریعہ سمجھی جاتی تھی جب تک مفادِ خلق کی خدمت ہوتی رہتی خلافت کو کوئی دخل دینے کی ضرورت نہ تھی اگر اس کی خلاف ورزی ہوتی تو خلافت ہر قانون اور ہر تصرف کی مجاز تھی۔

قوم بجلید سے ”قتل“ والے لے لیا اور طلال بن حارثؓ مرنے کے قبضہ سے غیر آباد آراہنی نکال لیا اور اس قسم کے جتنے واقعات اور تذکیر ہو چکے ہیں اسی حقیقت کی طرف رہنمائی کرتے ہیں۔ اور اسی بنا پر حضرت عمرؓ نے ایک موقع پر فرمایا تھا

لنا سر قاب الاحرضؓ . زمینیں دراصل ہماری خلافت کی ہیں

اور حضرت علیؓ نے ایک شخص کے اسلام قبول کرنے کے بعد فرمایا تھا۔

ان ارضك فلناؓ بے شک تیری زمین ہماری خلافت کی ہے

انھیں تصرفات کے پیش نظر ابو بکرؓ حقیقاً من کہتے ہیں۔

ہر وہ زمین جس کی آباد کاری سے لوگ عاجز رہیں اور حقوقِ عامہ پائمال ہوں تو اس کے انتظام کے بارے میں خلافت کو پورا اختیار ہے۔

اور قاضی ابوبکرؓ کہتے ہیں

ولا يخرج من يداه من ذلك شيئاً
الا محض يجب له عليه فياخذ به ذلك
الذي وجب له
اہل قطاع کو خلیفہ (ملازم) بے دخل نہ کرے
ہاں اگر حقوق واجبہ کی ادائیگی نہ ہو رہی ہو تو
بے دخل کرنے کا پورا اختیار ہے

قاضی صاحب کا یہ جملہ ”الا محض يجب له عليه“ قابل غور ہے اپنے عموم مفہوم کی بناء پر چونکہ
عام کے ہر جائز حق اور خلیفہ کے ہر جائز تصرف کو شامل ہے

امام ابو حنیفہ کے مندرجہ ذیل الفاظ سے اس کی مزید تائید ہوتی ہے
ان نواحي داسر لا سلام تحت
يد امام المسلمين
دارالاسلام کے جلا اطران خلیفۃ المسلمین کے زیر
اقتدار ہوتے ہیں

علامہ عینی ایک موقع پر کہتے ہیں
ان حکم الاراضی الی الامام
اسی لئے خلیفہ کو مفاد عامہ کے پیش نظر موقوفہ آراضی میں بھی واقف کی مقرر کردہ شرطوں
کی مخالفت جائز ہے۔ چنانچہ آراضی موقوفہ کی بحث میں فقہ کی یہ تصریح ہے
لان اصلها البيت المال
اس لئے کہ زمینیں حقیقتہً بیت المال (حکومت)
کی ہیں۔

اصل بات یہ ہے کہ حکم بیت الہی میں زمین جائیداد پر کسی کے قبضہ ہونے کا صرف یہ مطلب
تھا کہ قابض کو بحیثیت امین اس کے استعمال کا حق حاصل ہو۔ یہ امانت اس کے قبضہ میں اسی
وقت تک باقی رکھی جاتی جب تک وہ خلق اللہ کے مفاد میں خلافت کا ہاتھ نہ ٹیسا سکے اور اسی فضاء
پیدا کرنے میں مددگار نہ بننا جو مخلوق کی خوشحالی اور رزق کی ضمانت ہو۔ جب اس کی خلاف ورزی ہوتی
اور امانت میں خیانت کا اندیشہ ہوتا تو خلیفہ بلا پس و پیش اسے آراضی سے بے دخل کر دیتا یا جو بہر صورت
مناسب ہوتی عمل میں لانا تھا۔

خلیفہ کے اس اقدام میں نہ حقوق ملکیت کا "گورکھ دھندا" حائل ہوتا اور نہ جذباتی چیزیں رکاوٹ بن سکتی تھیں چونکہ خلافت کے لئے ہر شخص کے ذاتی مفاد کا خیال رکھنا بھی ناگزیر تھا اس لئے ہر تصرف اور ہر فیصلہ میں اس کا بھی لحاظ رکھا جاتا تھا۔

صاحب زمین کے اختیارات | زمانہ خلافت میں صاحب زمین کو مندرجہ ذیل اختیارات حاصل تھے
وقف | وقف کا دستور قرن اول میں بکثرت پایا جاتا ہے اسلام میں سب سے پہلے وقف حضرت عمرؓ نے اپنا خیر کا حصہ جو فوجوں میں تقسیم کے وقت آپ کو ملا تھا نبی سبیل اللہ وقف کر دیا تھا۔
حضرت طلحہؓ نے اپنا محبوب ترین باغ اللہ کی راہ میں وقف کر دیا تھا۔

حضرت علیؓ نے مصر میں زمین اور مکان وقف کیا۔ حضرت عمرو بن العاصؓ نے مکہ اور مدینہ کے مکانات وقف کئے۔ حضرت سعدؓ نے ایک مکان مدینہ میں اور ایک مکان مصر میں وقف کیا۔ حضرت ارقمؓ نے اپنا وہ مکان وقف کر دیا جس میں رسول اللہ نے قیام فرمایا تھا۔ حضرت ابو بکرؓ اور حضرت زبیر بن العوامؓ نے اپنے مکہ کے مکان وقف کئے۔ فاروق اعظمؓ نے مکہ میں مردہ کے پاس کا مکان وقف کیا ان کے علاوہ بکثرت اوقات متعدد احادیث سے ثابت ہیں،

ایک شخص نے اپنی ماں کے انتقال کے بعد ایک باغ صدقہ کر دیا تھا
 عینی شارح بخاری کہتے ہیں

وقف اور صدقہ دونوں قریب لگتی اور دونوں کا ایک حکم ہے

وقف کی صحت کے بعد وقف کو مالکانہ تصرف کا حق نہ رہتا بلکہ اس کا پورا انتظام خلافت کے

ذمہ ہو جاتا تھا

رسول اللہؐ نے موقوفہ زمین کے متعلق فرمایا

لا تباع ولا توهب ولا تورث
 نہ سچی جائے نہ ہب کی جائے نہ وراثت جاری ہو

چونکہ آراء عینی کا اصل تعلق خلیفہ اور بیت المال سے ہوتا تھا اس لئے خلافت کو عام مفاد

لے بخاری و مسلم نے بخاری و مسلم نے تقسیم و فیصلہ مال کے متعلق فرمایا ہے بخاری و مسلم

کے پیش نظر واقف کی مقرر کردہ شرطوں کی مخالفت کا بھی حق حاصل تھا۔

اس بارے میں فقہ کی یہ تصریح ہے

ان السلطان یجوز له مخالفة الشرط
اذا كان غالب جهات الوقف فري
دھزارع فیعیل باہرہ وان غایر
شرط الواقف لان اصلها
لبیت المال

جب وقف کی اکثر جہات کاؤں اور مزدور و عزمین ہو
تو خلیفہ کا حکم نافذ العمل ہوگا اگرچہ واقف کی شرائط
کے خلاف ہوگی کیونکہ کاؤں اور زمینیں دراصل بیت المال
کی ہیں۔

ہے اجماعاً وغیرہ منقولہ زمین۔ مکانات۔ باغات کا سبب قانوناً صحیح مانا جاتا تھا کلام عرب میں اس کے
سبب کے لئے کسی لفظ مستقل تھے مثلاً
عمری قرآن کریم میں اس کا مادہ یہ ہے
واستعمر کھرنیہا ۲

اللہ نے تم کو زمین میں بسایا

محدثین و فقہاء کے اقوال اور اہل زبان کے محاورہ سے یہ بات پائیدار ثبوت کو پہنچ چکی ہے کہ عمری کے
معنی ”زمین۔ باغ۔ مکان کسی کو پوری زندگی کے لئے دے دینا“ کے ہوتے تھے نہ
زمانہ خلافت میں اس قسم کے عطیات عموماً تین طرح دئے جاتے تھے۔

(۱) زمین یا مکان رہنے اور کاشتکاری کے لئے کسی کو دے دیا اور یہ بات بھی صاف کر دی کہ
تو اس کا مالک ہے اور تیرے بعد تیرے ورثہ مالک ہوں گے۔

(۲) صرف اتنا کہا کہ یہ تجھ کو دیتا ہوں مرنے کے بعد کچھ ذکر نہ کیا

(۳) دیتے وقت یہ شرط کر لی کہ تیرے مرنے کے بعد میری طرف یا میرے ورثہ کی طرف منتقل
ہو جائے گا۔

ان تینوں صورتوں میں مومہوب لہ (جس کو دی گئی ہے) مومہوب بہ شے کا مالک ہو جاتا اور

لہ در المختار ج ۱ لہ ملاحظہ ہوا حکام القرآن ج ۳ ص ۲۰۳

اس کے مرنے کے بعد اس کے ورثہ کی طرف منتقل ہو جاتی دینے والے کا کوئی حق نہ رہ جاتا تھا چنانچہ اس بارے میں رسول اللہ کا فرمان یہ ہے

”عمری اس شخص کی ملک ہے جس کو دیا گیا پھر اس کے بعد اس کے ورثہ پر منتقل ہو جائے گا“

عام طور پر بونگ دیتے وقت واپسی کی شرط کر لیا کرتے رسول اللہ نے شرط کو باطل قرار دیا اور اصل مہرب کو جائز رکھا تھا۔

بعض حدیثوں سے ثابت ہوتا ہے کہ معاملات میں شرطوں کے مطابق فیصلہ ہونا چاہیے اور عمری میں شرط باطل قرار دی جاتی تھی اس کی وجہ یہ ہے کہ ان حدیثوں میں وہی شرطیں مراد تھیں جن کے جواز میں نص صریح ہو یا کم از کم شارع کے اقوال و افعال سے اس کی تردید نہ ہوتی ہو ورنہ گتیں وہ شرطیں جو اصولاً انوار باطل ہوتیں یا باہمی نزاع اور مناد پر مبنی ہوتیں تو ان کے جواز کی یا باقی رکھنے کی کوئی گنجائش نہ تھی جیسا کہ بعض روایتوں میں اس کی تصریح بھی موجود ہے۔

جن بعض حدیثوں میں اس قسم کے عطایا سے ممانعت آتی ہے اس کی دو وجہ ہیں۔

(۱) عام طور سے انھیں شرائط کے ساتھ عطیہ دئے جاتے جو جاہلیت میں رائج تھے۔ اور وہ عموماً

باہمی نزاع اور مناد پر مبنی ہوتیں۔

(۲) رسول اللہ بحیثیت خلیفہ اس قسم کے تصرفات سے محض اس بنا پر روک دیتے کہ آپ کو لوگوں کی ضرورتوں کا علم تھا ابتداء کسی شے کا دے دینا اسان ہوتا ہے بعد میں اس کا خمیازہ بھگتنا مشکل ہوتا ہے۔

چنانچہ علیؑ کہتے ہیں

رسول اللہ کو اصل مالکوں کی ضرورت اور ضرورت کر سکنے کا علم تھا اس بنا پر آپ نے منع فرما دیا تھا

اور علامہ نوویؒ کہتے ہیں۔

اس ممانعت سے رسول اللہ کا مقصد یہ تھا کہ اگر کسی شخص حقیقت حال سے آگاہ کر دیں کہ اس قسم کے عطایا

بے بنیاد و مسلم وغیرہ مسلمہ جہاں باب العمری میں ہے احکام القرآن ج ۳ ص ۲۸۷ ملاحظہ ہو شرح معانی الآثار اور

اسلامی اصول کے مطابق مہتری ملکیت سے نکل جائیں گے اس لئے جو کچھ کر و سوچ سمجھ کر کر و اب ایسا نہ ہو گا کہ دینے کے بعد پھر واپس لے لے جیسے پہلے کیا کرتے تھے۔

حاصل یہ ہے کہ زمانہ خلافت میں عمری اسی وقت قابل تسلیم تھا جب کہ دینے والے کے حالات اس کی اجازت دیتے ہوں ورنہ خلافت کو روک دینے کا حق حاصل تھا۔

رقبی کی ایک یہ صورت منقول ہے کہ

کوئی شخص کسی سے کہتا کہ میں نے اپنا گھریا زمین تجھ کو دے دیا اگر میں پہلے مردوں کا تو تیرے پاس رہے گا اور تو مرے گا تو میرا ہو جائے گا۔

اس صورت میں تملیک مرنے کے بعد پر معلق رہتی تھی۔

رقبی کی ایک صورت یہ بیان کی جاتی ہے اور یہی زیادہ صحیح ہے کہ

میں نے تجھ کو مالک بنا دیا اس شرط پر کہ اگر تو پہلے مرے تو میری طرف واپس آئے گا اور میں پہلے مردوں تو ترے ہی پاس رہے گا۔

اس صورت میں انتظار رجوع اور عدم رجوع کے متعلق ہوتا تھا اور تملیک فی الحال ہو جاتی تھی

رقبی کے حکم کے بارے میں امام نسائی نے ابن عباس سے موقوفاً یہ روایت نقل کی ہے

العمری والرقبی سواء
عمری اور رقبی دونوں برابر ہیں

اس حدیث سے معلوم ہوتا ہے کہ رسول اللہ کے زمانہ میں رقبی کی جو صورت رائج تھی وہ عمری سے

زیادہ مختلف نہ تھی اسی لئے دونوں کا یکساں حکم بیان کیا گیا۔ اگر ایک میں فی الحال تملیک پائی جاتی اور دوسرے میں معلق رہتی تو یکسانیت کا کوئی مطلب نہیں رہ جاتا۔

کیونکہ لغوی اعتبار سے عمری کے معنی آباد کرنا اور رقبی کے معنی انتظار کرنے کے ہیں اسی لئے محققین

کے نزدیک رقبی کی دوسری تعریف صحیح سمجھی جاتی ہے اور زمانہ خلافت میں رقبی کی جو صورت رائج تھی اس کا حکم عمری جیسا بیان کیا جاتا ہے۔

اس باب میں ممانعت کی حدیثوں کا وہی جواب ہے جو عمری میں مذکور ہو چکا ہے اور ائمہ قانون کے اختلاف کی شکل حکمی اور حقیقی نہیں ہے بلکہ عرف اور رواج کی بناء پر ہے۔

یعنی جس صورت میں فی الحال تملیک نہ پائی جائے بالاتفاق ناجائز ہے اور جس میں فی الحال تملیک پائی جاتی ہو اس کو سب ائمہ جائز کہتے ہیں۔

منحة | رسول اللہ نے فرمایا

من كانت له امر من فليلز سرعها او
ليمنعها اخاكة
جس کے پاس زمین ہو خود کاشت کرے یا اپنے بھائی
کو مفت دے دے

ابن بطال کہتے ہیں

”منحة“ جس میں منافع کا مالک بنایا جائے ذات کا نہیں ہے

نودی کہتے ہیں

”منحة“ عاریتہ ہے

انور شاہ کہتے ہیں

”کسی کو انتفاع کے لئے مفت زمین دے دینا۔“

مخبر میں ہے

”المنحة العطية۔“

ان تمام تصریحات سے معلوم ہوتا ہے کہ کلام عرب میں ایسے موقع پر منحة کے معنی کسی کو کاشت

کے لئے مفت زمین دے دینے کے ہوتے تھے۔

زمانہ خلافت میں امداد باہمی کی ایک صورت یہ بھی تھی کہ کاشت کے لئے مفت زمین دے دی جاتی

کاشتکار اپنے اخراجات سے کاشت کرتا اور پوری پیداوار اسی کی ہوتی۔

لے حاشیہ شرح دقایہ و کنز الدقائق و تقریر ترمذی للشیخ الہندوفین الباری ج ۳ و عمدة القاری ج ۲ ص ۳۱۳ لے مسلم ابوداؤد وغیرہ

برہان دہی

۲۳۷

اس قسم کی زمین کا حکم یہ تھا کہ کاشتکار جب اس سے مستغنی ہو جاتا یا جتنی مدت کے لئے زمین دی گئی ہے وہ مدت ختم ہو جاتی تو زمین اصل مالکوں کے حوالہ کی جاتی تھی۔
رسول اللہ نے کھجور کا بھلدار درخت اس سے مستغنی ہو جانے کے بعد ام النس کو واپس کر دیا تھا اور عمار بن نے انصار کے بہت سے عطا بادا پس کر دئے تھے۔
حق شفعہ اشفعہ دراصل ایک حق ہے جو جائیداد غیر منقولہ کی بیع کے وقت شریک کو اگر وہ نہ ہو تا تو پڑوسی کو پہنچتا تھا۔

اس بارے میں رسول اللہ کا یہ فرمان ہے۔

”شریک بہ نسبت پڑوسی کے زیادہ حقدار ہے اور پڑوسی بہ نسبت غیر کے زیادہ مستحق ہے۔“

دوسرے موقع پر آپ نے فرمایا

”شریک زیادہ حقدار ہے اگر شریک نہ ہو تو پھر پڑوسی“

حکومت الہی میں اس حق کا یہاں تک لحاظ کیا گیا تھا کہ شریک کی موجودگی میں بغیر اس کو اطلاع دئے اور اگر شریک نہ ہو تو پڑوسی کو اطلاع دئے بغیر بیچا جائز نہ تھا۔

چنانچہ رسول اللہ نے فرمایا

”بغیر شریک کی اطلاع دوسرے کے ہاتھ فروخت کرنا حلال نہیں شریک چاہے تو لے لے ورنہ چھوڑ دے“

اگر اطلاع دئے بغیر فروخت کر دیا تو شریک کو اختیار ہے کہ بیع فسخ کر کے خود خرید لے۔

پڑوسی کے متعلق آپ نے فرمایا

”پڑوسی زیادہ حقدار ہے اگر وہ موجود نہ ہو تو اس کا انتظار کیا جائے“

حق وراثت اصحاب زمین کے انتقال کے بعد اس کی جائیداد منقولہ وغیرہ منقولہ حسب دستور شریعت اس کے ورثہ میں تقسیم کر دی جاتی تھی۔ اس قانون وراثت کے ذریعہ ایک شخص کے پاس اتنی زیادہ زمین نہ رہے

نہ مینی چہ عطاء ۳۱۷ مصنف عبد الرزاق ان تصنیب الراہی ۳۲ مصنف ابن ابی شیبہ از تصنیب الراہی ۳۳ مسلم دارقطنی

باقی جو دوسرے کی حق تلفی کی باعث بنے یا دوسروں کی محنت سے خود عیشی کے سامان پیدا ہو سکیں
کیونکہ اسلامی قانون کے مطابق جائیداد صرف بڑے بیٹے ہی کو نہیں ملتی بلکہ سب بیٹوں اور بیٹیوں اور بیوی
میں تقسیم ہوتی ہے جیسا کہ قرآن کریم میں ہے

لِلرِّجَالِ نَصِيبٌ مِّمَّا تَرَكَ الْوَالِدَانِ
وَالْأَقْرَبُونَ وَلِلنِّسَاءِ نَصِيبٌ
مِّمَّا تَرَكَ الْوَالِدَانِ وَالْأَقْرَبُونَ
مِمَّا قَلَّ مِنْهُ أَوْ كَثُرَ ۖ

مردوں کے لئے حصہ ہے جو ماں باپ اور دوسرے
رشتہ دار چھوڑ جائیں عورتوں کے لئے بھی حصہ ہے
جو ماں باپ اور دوسرے رشتہ دار چھوڑ جائیں خواہ
تھوڑا ہو یا بڑا

چونکہ ایسی صورت میں اس بات کا امکان تھا کہ ترکہ میں زمین تقسیم ہوتے ہوئے گزروں اور
انچوں تک نوبت پہنچ جائے اور بہت سی وہ چیزیں تقسیم کرنی پڑیں جن کے تقسیم ہونے کے بعد پھر ان
سے انتفاع کی شکل باقی نہ رہے مثلاً گھر وغیرہ تو اس کے لئے وقف علی الاولاد کی شکل نکالی گئی تھی جس سے
صرف اس کا منافع تقسیم ہوتا اور شئی اپنی جگہ پر دستور قائم رہتی تھی اور قانون شفعہ مقرر کیا گیا تھا جس کے
ذریعہ پروسی اور شریک کو دوسروں کے مقابلہ میں ترجیح حاصل ہوتی تھی۔

بیعہ دشرء | زمانہ خلافت میں متعدد صحابہ سے زمین کی خرید و فروخت ثابت ہے۔ ابو رافع صحابی نے رسول اللہ
کے دئے ہوئے قطائع فروخت کر دئے تھے۔ عبداللہ بن مسعود۔ عتبہ بن فرقد۔ حسن بن حسین بن ابی
دغیرہ نے خراجی زمینیں خریدی تھیں۔

اسی بنا پر صاحب ہدایہ کہتے ہیں۔

وقد صم ان الصحابة اشتروا امراضی
الخراج

یہ بات صحت کو پہنچ چکی ہے کہ صحابہ کرام نے خراجی زمینیں
خریدی تھیں۔

رہ گئے وہ اقوال و آثار جن سے بظاہر خراجی زمین خریدنے کی مانعیت ثابت ہوتی ہے۔ اس کی
اصل وجہ یہ ہے کہ عموماً فاتح قومیں مفتوحہ زمین کے ساتھ ہر ملہ میں ظلم و زیادتی کیا کرتی ہیں، اسلام نے اس

معاملہ میں یہاں تک احتیاط برتی کہ محض احتمال کی بناء پر اس جائز حق کو پسندیدگی کی نظر سے نہیں دیکھا اور اعلان کر دیا کہ خراجی زمینیں خریدنا مناسب نہیں ہے البتہ جہاں اس کا اندیشہ نہیں تھا مفتوحین کی آزادی رائے کو برقرار رکھنے کے لئے خرید و فروخت کی اجازت تھی۔ جیسا کہ متعدد صحابیوں کا خرید و آمد کو رہو بچا ہے الغرض زمانہ خلافت میں صاحب زمین کو اپنی زمین پر پورے اختیارات حاصل تھے تاکہ ہر شخص آزادانہ روزی کما کر اپنی تنمیر کا استقلال باقی رکھ سکے۔

ایک شب کاغذی [امکن ہے بعض حضرات کو ان اقوال سے شبہ ہو جن سے بظاہر صاحب زمین کے اختیارات نہیں ثابت ہوتے ہیں مثلاً یہ روایت ہے کہ

”عتبہ بن فرقد نے فرات کے کنارے کچھ زمین خریدی حضرت عمرؓ کو جب اس کا پتہ چلا تو ”عتبہ“ سے پوچھا کہ یہ زمین تم نے کس سے خریدی ہے ”کہا ”زمین دانوں سے عترتے ہمارے اور انصار کی طرف اشارہ کرتے ہوئے فرمایا کہ زمین والے تو یہ لوگ ہیں کیا ان سے خریدی ہے عرض کیا نہ نہیں ”فرمایا جس سے خریدی ہے دالیں کر کے اس کی قیمت لے لو“

اور جیسا کہ حضرت علیؓ نے عراق کے ایک پرانے باشندے سے اسلام قبول کرنے کے بعد فرمایا تھا کہ تری زمین خراجی ہی رہے گی کیونکہ ہماری ہے ”انہ اسرحتک قلنا“

حقیقت یہ ہے کہ عقبہ بن فرقد کا واقعہ زیادہ صحیح سند کے ساتھ اس کے خلاف منقول ہے چنانچہ زبلیؒ نے سیہقی کے حوالہ سے جو روایت نقل کی ہے اس کے الفاظ یہ ہیں۔

قال لعمري اشتريت اسر حنا من عتبہ نے حضرت عمرؓ سے کہا کہ میں نے سواد میں ایک اسر حنا السواد فقال عمر انت منہا زمین خریدی ہے آپ نے فرمایا کہ خراج کے معاملہ میں مثل صاحبہا تم سابق صاحب زمین جیسے ہر وہ ادا کرتا تھا تم

بھی ادا کرو

ان دونوں روایتوں میں عتبہ سے روایت کرنے والے شیعی ہیں جن کا نام عامر ہے اور شعی سے

بعینہ امیر کے الفاظ یہ ہیں

وان تحولت عنهما فحق الحق بهما

ابو بکر حصائص ان الفاظ کی یہ تشریح کرتے ہیں کہ

اگر ہم زمین کی آباد کاری سے عاجز رہ گئے تو ہم آباد کر اٹھیں گے تاکہ حقوق عامہ جو زمین سے متعلق ہیں بائمال ہو جائیں۔

پھر آگے چل کر کہتے ہیں

یہ قانون مفتوحین ہی کی زمین کے ساتھ مخصوص نہیں ہے بلکہ وہ تمام زمینیں جن کی آبادکاری سے لوگ

عاجز رہیں ان کا انتظام و بندوبست خلیفہ کے ذمہ ہے

حاصل یہ ہے کہ مذکورہ اقوال سے یہ بات نہیں ثابت ہوتی کہ آراغنی مفتوحہ میں اصل باشندوں کو اور اہل قطائع کو تصرفات میں آنادی حاصل نہ تھی بشرطیکہ وہ تصرفات اجتماعی مفاد کے خلاف نہ ہوتے ورنہ خلافت کو ردک دینے کا حق حاصل تھا۔

نیز اسلامی جنگوں میں مفتیہ زمین کے باشندے غلام نہ قرار دے جاتے تھے کیونکہ اسلام تو دنیا کا طوق گردن سے اتار پھینکنے کے لئے آیا ہے نہ کہ اس کو قائم رکھنے اور رواج دینے کے لئے دوسری بات ہے کہ بعض سیاسی و معاشی حالات کی مجبوری کی وجہ سے ابتداءً مخالفت کا قانون نہ نافذ کر سکا اور

بتدریج اس کے ختم کرنے کی راہیں نکالیں۔

جب اسلامی قبضہ کے بعد مفتوحین اپنی فطری حریت پر باقی رہتے تو آراضی اور ان کی تمام اشیاء پر فطری آزادی برقرار رہنی لازمی تھی تاکہ ہر لحاظ سے مصنوعوں و مامون ہو کر خوشحالی و فارغ البالی کی زندگی بسر کر سکیں اور اسلام ہر طرح سے ان کے لئے رحمت ثابت ہو۔

اصل بات یہ ہے کہ ساری زمینیں حقیقۃ اللہ کی ملک ہوتیں اور خلافت کے انتظام و نگرانی میں رہتی یقیناً کاشتکار و صاحب زمین کی حیثیت محض امین کی ہوتی تھی۔

جب تک مقصد (خلق اللہ کا عام مفاد) پورا ہوتا رہتا تھا خلافت کو بے دخل کرنے کی ضرورت پڑتی اور نہ تصرفات کو محدود کرنے کی حاجت ہوتی اور جب یہ مقصد یا تمال ہونے لگتا یا حقوق عامہ جو زمین سے متعلق ہیں ان کے فوت ہونے کا اندیشہ ہوتا تو بلا تخصیص و ترجیح فاتح و مفتوح مسلم و غیر مسلم صاحب زمین کو بے دخل کر دینے یا اس کے تصرفات کو محدود کرنے کا پورا اختیار ہوتا تھا۔

لہٰذا ابو بکر جصاص نے احکام القرآن جلد ثالث میں اصل باشندوں کے اختیارات اور اہل سواد کے غلام نہ ہونے پر نہایت محققانہ بحث کی ہے جس کے مطالعہ کے بعد کبیر کسی شب کی گنجائش نہیں رہ جاتی ۱۲

غلامانِ اسلام

اشی کے تریب ان صحابہ، تابعین، تبع تابعین، فقہاء اور محدثین اور ارباب کشف و کرامات اور اصحاب علم و ادب کے سوانح حیات اور کمالات و فضائل بڑی تحقیق و تدقّق سے جمع کئے گئے ہیں جنہوں نے غلام یا آزاد کردہ غلام ہونے کے باوجود ملت کی عظیم شان و خدمتیں انجام دیں جنہیں اسلامی سوسائٹی کے ہر دور میں عظمت و اقتدار کا فائدہ اٹھا سبھا گیا اور جن کے علمی، مذہبی، تاریخی اور سماجی کارنامے اس قدر شاندار اور اس قدر روشن ہیں کہ ان کی علامی پر آزادی کو رشک کہنے کا حق ہے اور سچا ہے، یہ یقین کے ساتھ کہا جاسکتا ہے کہ ایسی محققانہ و نجیب اور معلومات سے محروم و بیکتاب اس موضوع پر اب تک کسی زبان میں شائع نہیں ہوئی اس کے مطالعہ سے غلامانِ اسلام کے حیرت انگیز اور شاندار کارناموں کا نقشہ آنکھوں پر پڑے گا اور ان کے بابر و پانچ روپے لٹنے والے علم و